

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ స్కాంధే మహాపురాణే ప్రభాసఖండే
॥ శ్రీ ఆదినారాయణస్తవః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ ఆదినారాయణస్తవః ॥

ఋషయః ఊచుః

నమః పరమకల్యాణ కల్యాణాయాత్మయోగినే ।
జనార్దనాయదేవాయ శ్రీధరాయసువేధసే ॥ 1 ॥

నమః పరమకింజల్క సువర్ణముకుటాయ చ ।
కేశవాయాతిసూక్ష్మాయ బృహన్మూర్తే నమోనమః ॥ 2 ॥

నమః పంకజనాభాయ హరయేహరివేధసే ।
నమోహిరణ్యగర్భాయ జగతః కారణాత్మనే ॥ 3 ॥

అచ్యుతాయనమోనిత్యమున్నతాయ నమోనమః ।
నమో మాయాపటచ్ఛన్న జదధాత్రేమహాత్మనే ॥ 4 ॥

సంసారసాగరోత్తార జ్ఞానపోతప్రదాయినే ।
అకుంఠమతయేధాత్రే సర్గస్థిత్యంతకారిణే ॥ 5 ॥

యథాహివాసుదేవేతి ప్రోక్తంపాతకనాశనం ।
తథావిలయమభ్యేతు దైత్యోయంమేఘవాహనః ॥ 6 ॥

యథానవిష్ణుభక్తేషు పాపంనాప్నోతిసంస్థితం ।
తథావినాశమాయాతు దైత్యోయంపాపకర్మకృత్ ॥ 7 ॥

స్మృతమాత్రోయథావిష్ణుస్సర్వంపాపంవ్యపోహతి ।
తథాప్రణాశమభ్యేతు దైత్యోయంమేఘవాహనః ॥ 8 ॥

భవంతుభద్రాణిసమస్తదోషాః
ప్రయాంతునాశంజగతోఽఖిలస్య |
అభ్యేత్యభక్త్యాపరమేశ్వరస్య
స్మృతే జగద్ధాతరివాసుదేవే || 9 ||

యస్తంపూజయతేభక్త్యా ఏకాదశ్యాన్నరోత్తమః |
సోఽశ్వమేధఫలంప్రాప్య మోదతేదివిదేవవత్ || 10 ||

గోలక్షంబ్రాహ్మణేదత్త్వా యత్ఫలంప్రాప్నుయాన్నరః |
తదాదిదేవం గోవిందం దృష్ట్వాభక్త్యాఫలంలభేత్ || 11 ||

కలౌకృతయుగస్తేషాం క్లేశాస్తేషాంసుఖాధికాః |
ఆదినారాయణోదేవో యేషాంహృదయసంస్థితః || 12 ||

ఏకాదశ్యారవిదినే స్నాత్వాసన్నిహితోజలే |
ఆదినారాయణంపూజ్య ముచ్యతేభవబంధనాత్ || 13 ||

|| శ్రీ ఆదినారాయణస్తవః సమాప్తః ||